

# ညီညွတ်ရေးနှင့် ငြိမ်းချမ်းရေးပါတီ

PARTY FOR UNITY AND PEACE

- |                               |   |        |
|-------------------------------|---|--------|
| ညီညွတ်ရေးသည်                  | - | ပထမ    |
| ငြိမ်းချမ်းရေးသည်             | - | အဓိက   |
| ဒီမိုကရေစီရေးသည်              | - | ပေါ်နု |
| နိုင်ငံဖွံ့ဖြိုးတိုးတက်ရေးသည် | - | ထာဝရ   |

**ညီညွတ်ရေးနှင့် ငြိမ်းချမ်းရေးပါတီ**  
Party For Unity and Peace  
**ဗွဲ့စည်းပုံအခြေခံဥပဒေ (မူကြမ်း)**

**ခွဲအင်း**

ပြည်တောင်စုသမ္မတ မြန်မာနိုင်ငံတော်သူ/နိုင်သားအားလုံးတို့သည် ခေတ်မှီဖွံ့ဖြိုးတိုးတက်သော ဒီမိုကရေစီ ပြည်ထောင်စုကြီး၌ တန်းတူခြင်း ၊ ညီမျှခြင်းဟူသော လောကပါလ တရားများနှင့်အညီ ချစ်ခင်ရင်းနှီးစွာ အတူယှဉ်တွဲနေထိုင်နိုင်ရေးကို ရည်မှန်း၍လည်းကောင်း

**( က ) တစ်မျိုးသားလုံးသည် နိုင်ငံရေးအရ လွတ်လပ်ခွင့်ရှိသော**

- မိမိတို့ ကြိုက်နှစ်သက်သည့် အစိုးရအုပ်ချုပ်ရေးစနစ်အား ဗွဲ့စည်းတည်ထောင်ပိုင်ခွင့် ရှိစေရန်၊
- လွတ်လပ်၍ တရားမျှတသော လူမှုရေး သဟဇာတဖြစ်စေမည့် စီးပွားရေးစနစ် ထူထောင်ပိုင်ခွင့် ရှိစေရန်၊
- လွတ်လပ်စွာ စည်းရုံးလှုပ်ရှားပိုင်ခွင့်နှင့် အသင်းအဖွဲ့များ ဗွဲ့စည်းပိုင်ခွင့်ရှိစေရန်၊
- လူမျိုးတိုင်းကိုယ်ပိုင်ပြဌာန်းခွင့်ရှိစေရန်။

**( ခ ) စီးပွားရေးလွတ်လပ်ခွင့်ရှိသော**

- လွတ်လပ်စွာ ရောင်း/ဝယ်/ထုတ်လုပ်ပိုင်ခွင့်ရှိစေရန်၊
- မြန်မာနိုင်ငံသားများအားလုံး၏ ရှစ်ဆယ်ရာနှုန်းမျှရှိသော တောင်သူ/လယ်သမားတိုင်းသည် လယ်/ယာလုပ်သူတိုင်း လယ်ယာပိုင်ခွင့်ရှိစေရန်၊
- လွတ်လပ်သော စက်မှုစီးပွားရေးလုပ်ငန်းများ ထူထောင်ခွင့်ရှိစေရန်၊

( ဂ ) လူမှုရေးလွတ်လပ်ခွင့်ရှိသော

- အလုပ်လုပ်ပိုင်ခွင့်ရှိစေရေး၊
  - ကျန်းမာရေးစောင့်ရှောက်ပိုင်ခွင့်ရှိစေရေး။
  - လွတ်လပ်စွာ ပညာသင်ကြားပိုင်ခွင့်ရှိစေရေး၊
  - လွတ်လပ်စွာ ကိုးကွယ်/ယုံကြည်ပိုင်ခွင့်ရှိစေရေး
  - လွတ်လပ်စွာ၊ ရေးသား၊ ပြောဆို၊ ထုတ်ဝေ ပြန့်ချိခွင့်ရှိစေရေး၊
- တရားဥပဒေအရာ၌ အခြေခံဥပဒေနှင့်အညီ ပြည်သူပြည်သားတိုင်း ညီတူညီမျှခံစားပိုင်ခွင့်ရှိစေရေး ဟူသော အခြေခံရည်မှန်းချက်များဖြင့် ဤညီညွတ်ရေးနှင့် ငြိမ်းချမ်းရေးပါတီအား ထူထောင်ကြပါသည်။


အခန်း( ခ )

၁။ အမည်နှင့် အဓိပ္ပာယ်ဖွင့်ဆိုချက်

ဤပါတီ၏ အမည်သည် ညီညွတ်ရေးနှင့် ငြိမ်းချမ်းရေးပါတီ Party For Unity and Peace ဖြစ်သည်။

ကျွန်ုပ်တို့ တစ်မျိုးသားလုံး မှီတင်းနေထိုင်ကြသော ဤပြည်ထောင်စုသမ္မတမြန်မာနိုင်ငံတော်ကြီးသည် တိုင်းရင်းသားနွယ်ဘွား ပြည်ထောင်စုသားအားလုံးတို့ တန်းတူ၊ ညီမျှပိုင်ဆိုင်ကြသော ပြည်ထောင်စုကြီး

ဖြစ်သည်နှင့်အညီ ပြည်ထောင်စုသားအားလုံး ညီညွတ်စွာ တူယှဉ်တွဲနေထိုင်ရေး ငြိမ်းချမ်းချစ်ကြည်စွာ ပူးပေါင်းဆောင်ရွက်ရေး Peace Harmony and Co-Existane အပေါ် အခြေပြုလျက် ခေတ်မှီဖွံ့ဖြိုးတိုးတက်သော ဒီမိုကရေစီပြည်ထောင်စုကြီး ပေါ်ထွန်းလာရေး လမ်းကြောင်းအပေါ်သာ ခိုင်မာရပ်တည်ပါမည်။

၂။ ပါတီ၏ အလံ  — မိုးပြာ  
— အဖြူ

၃။ ပါတီ၏ အမှတ်တံဆိပ် 

### အခန်း (၂)

#### ရည်ရွယ်ချက်

- (က) ဒီမိုကရေစီရေး၊ အမျိုးသားပြန်လည်သင့်မြတ်ရေး၊ နိုင်ငံတည်ငြိမ်အေးချမ်းရေး၊ လူ့အခွင့်အရေး၊ တန်းတူညီမျှရေးအတွက် နိုင်ငံသားအားလုံးတို့သည် ညီညွတ်စွာ ငြိမ်းချမ်းစွာ အတူယှဉ်တွဲနေထိုင်ကြရန်၊
- (ခ) ပါတီအကျိုးနှင့် နိုင်ငံတော်အကျိုးယှဉ်လာလျှင် နိုင်ငံတော်အကျိုးကိုသာ ဦးစားပေးဆောင်ရွက်ကြရန်၊
- (ဂ) မြန်မာနိုင်ငံအတွင်း မှီတင်းနေထိုင်ကြသော တိုင်းရင်းနွယ်ဘွား ပြည်ထောင်စုသားအားလုံးတို့သည် အပြန်အလှန်ယုံကြည်မှု၊ အပြန်အလှန်လေးစားချစ်ကြည်မှု၊ အပြန်အလှန်ပူးပေါင်းဆောင်ရွက်မှုအပေါ် အခြေပြုလျက် ညီညွတ်စွာ ငြိမ်းချမ်းစွာ အတူလက်တွဲနေထိုင်ကြရန်၊



- (ဃ) မိမိတို့ ယုံကြည်စွာ ဖွဲ့စည်းတည်ထောင်ထားသည့် ညီညွတ်ရေးနှင့် ငြိမ်းချမ်းရေးပါတီ Party For Unity and Peace ကြီးထွားတိုးတက်အောင်မြင်စေရေးအတွက် ပူးပေါင်း ဆောင်ရွက်ကြရန်၊

**အခန်း (၃)**

**ပါတီ၏ ဌာနချုပ်တည်ရာနေရာ**

ညီညွတ်ရေးနှင့် ငြိမ်းချမ်းရေးပါတီဌာနချုပ် တည်ရာနေရာသည် မြန်မာနိုင်ငံ၏ အဓိကအချက် အချာကျသော ရန်ကုန်မြို့၌သာ တည်ရှိရမည်။

**ပါတီ၏ စည်းရုံးရေးနယ်နိမိတ်**

ညီညွတ်ရေးနှင့် ငြိမ်းချမ်းရေးပါတီ Party For Unity and Pace ၏ စည်းရုံးရေးနယ်နိမိတ်သည် မြန်မာနိုင်ငံတစ်ဝှမ်းလုံးတွင် ဖြစ်စေရမည်။

**အခန်း (၄)**

**ပါတီဝင်ခွင့်လျှောက်ထားခြင်း**

ညီညွတ်ရေးနှင့် ငြိမ်းချမ်းရေးပါတီ Party For Unity and Peace သို့ဝင်လိုသူတိုင်းသည် -

- (က) နိုင်ငံ့ဝန်ထမ်းများ ရှုံးသွပ်သူများ၊ နိုင်ငံသားမဟုတ်သူများမှအပ အသက် (၁၈)နှစ်ပြည့်ပြီးသူ ပြည်ထောင်စုသားတိုင်း ပါတီဝင်ခွင့်လျှောက်ထားနိုင်သည်။



- (ခ) အကျင့်စာရိတ္တကောင်းမွန်သူဖြစ်စေရမည် ။
- (ဂ) ပါတီဝင်အဖြစ် လျှောက်ထားသူတိုင်းသည် ဤညီညွတ်ရေးနှင့် ငြိမ်းချမ်းရေးပါတီ Party For Unity and Peace ၏ အခြေခံစည်းမျဉ်းနှင့် မူဝါဒလုပ်ငန်းစဉ်များကို လက်ခံယုံကြည်သူ ဖြစ်ရမည် ။

### အခန်း(၅)

#### ပါတီဖွဲ့စည်းပုံ

ညီညွတ်ရေးနှင့် ငြိမ်းချမ်းရေးပါတီ Party For Unity and Peace ၏ ဖွဲ့စည်းပုံအဆင့်ဆင့်များကို အောက်ပါတိုင်းသတ်မှတ်လျက် ပုံဖော်ဖွဲ့စည်းမည် ။

- (က) အခြေခံအဆင့်ပါတီဖွဲ့စည်းမှု (ရပ်ကွက်/ကျေးရွာ)
- (ခ) မြို့နယ်ပါတီ
- (ဂ) တိုင်းဒေသကြီးပါတီ
- (ဃ) ပါတီဗဟိုကော်မတီ
- (င) ပါတီဗဟိုဌာနချုပ် ဗဟိုအလုပ်အမှုဆောင်ကော်မတီ
- (စ) နိုင်ငံလုံးဆိုင်ရာ ပါတီညီလာခံ

အလုပ်အမှုဆောင်အဖွဲ့ဝင်များ

(က) ကျေးရွာ/ရပ်ကွက်ပါတီအလုပ်အမှုဆောင်အဖွဲ့များအား အောက်ပါအတိုင်းဖွဲ့စည်းမည် ။

- (၁) ဥက္ကဋ္ဌ
- (၂) ဒု-ဥက္ကဋ္ဌ
- (၃) အတွင်းရေးမှူး
- (၄) ဘဏ္ဍာရေးမှူး
- (၅) အမှုဆောင်အဖွဲ့ဝင် (၅)ဦး

(ခ) မြို့နယ်ပါတီအလုပ်အမှုဆောင်အဖွဲ့များအား အောက်ပါအတိုင်း ဖွဲ့စည်းမည် ။

- (၁) ဥက္ကဋ္ဌ
- (၂) ဒု-ဥက္ကဋ္ဌ
- (၃) အတွင်းရေးမှူး
- (၄) တွဲဘက်အတွင်းရေးမှူး
- (၅) ဘဏ္ဍာရေးမှူး
- (၆) ဗဟိုအလုပ်အမှုဆောင် (၅)ဦး

(ဂ) တိုင်းဒေသကြီး(သို့မဟုတ်)ပြည်နယ်ပါတီ အလုပ်အမှုဆောင်အဖွဲ့ဝင်များအား အောက်ပါ အတိုင်း ဖွဲ့စည်းမည် ။

- (၁) ဥက္ကဋ္ဌ - ၁
- (၂) ဒု-ဥက္ကဋ္ဌ - ၁
- (၃) ဒု-ဥက္ကဋ္ဌ - ၂
- (၄) အထွေထွေအတွင်းရေးမှူး
- (၅) တွဲဖက်အထွေထွေအတွင်းရေးမှူး (၁)
- (၆) တွဲဖက်အထွေထွေအတွင်းရေးမှူး (၂)
- (၇) ဘဏ္ဍာရေးမှူး
- (၈) အမှုဆောင်အဖွဲ့ဝင် (၈)ဦး

(ဃ) ပါတီဌာနချုပ် ဗဟိုအလုပ်အမှုဆောင်အဖွဲ့အား အောက်ပါအတိုင်း ဖွဲ့စည်းမည် ။

- (၁) ဥက္ကဋ္ဌ - ၁
- (၂) ဒု-ဥက္ကဋ္ဌ - ၁
- (၃) ဒု-ဥက္ကဋ္ဌ - ၂
- (၄) အထွေထွေအတွင်းရေးမှူး
- (၅) တွဲဖက်အထွေထွေအတွင်းရေးမှူး (၁)
- (၆) တွဲဖက်အထွေထွေအတွင်းရေးမှူး (၂)
- (၇) ဘဏ္ဍာရေးမှူး



(၈) ဗဟိုအလုပ်အမှုဆောင် (၈) ဦး

(င) ပါတီညီလာခံကိုယ်စားလှယ်များ

- (က) အခြေခံပါတီတိုင်းမှ ကိုယ်စားလှယ်(၂)ဦးကျစီ ရွေးချယ်ပိုင်ခွင့်ရှိရမည်။
- (ခ) မြို့နယ်ပါတီတိုင်းမှ ကိုယ်စားလှယ်(၂)ဦးကျစီ ရွေးချယ်ပိုင်ခွင့်ရှိစေရမည်။
- (ဂ) တိုင်းဒေသကြီး(သို့မဟုတ်) ပြည်နယ်အဆင့်ပါတီခွဲတိုင်းမှ ကိုယ်စားလှယ်(၃)ဦးကျစီ ရွေးချယ်ပိုင်ခွင့်ရှိစေရမည်။
- (ဃ) ဒီမိုကရေစီနည်းအရ ရွေးကောက်တင်မြှောက်ခြင်းများ ဖြစ်စေရမည် ။
  - ညီညွတ်ရေးနှင့် ငြိမ်းချမ်းရေးပါတီအဆင့်ဆင့်တို့အား ရွေးချယ် တင်မြှောက်မှု ပြုရာတွင် ဒီမိုကရေစီနည်းအရ ရွေးကောက်တင်မြှောက်ခြင်းဖြစ်ရမည် ။
  - အများစု၏ အဆုံးအဖြတ်အား အနည်းစုမှ နာခံကြရမည် ။
  - ပါတီတစ်ရပ်လုံးသည်လည်းကောင်း၊ ပါတီဝင်တစ်ဦးချင်းသည်လည်းကောင်း ပါတီဗဟိုကော်မတီ၏ ဦးဆောင်မှုကို နာခံကြရမည် ။
  - ပါတီညီလာခံများတွင် ညီလာခံကိုယ်စားလှယ်များနှင့် ပါတီအလုပ်အမှုဆောင် အဖွဲ့ဝင်များသာ မဲပေးပိုင်ခွင့် ရှိစေရမည် ။

နိုင်ငံလုံးဆိုင်ရာ ပါတီညီလာခံ

- (က) နိုင်ငံလုံးဆိုင်ရာ ပါတီညီလာခံသည် ပါတီ၏ အမြင့်ဆုံးသော အာဏာပိုင်အဖွဲ့ ဖြစ်စေရမည်။
- (ခ) ပါတီ၏ နိုင်ငံလုံးဆိုင်ရာ ညီလာခံအား ၂ နှစ်တစ်ကြိမ် ခေါ်ယူကျင်းပရမည်။
- (ဂ) အရေးပေါ် ပါတီညီလာခံများအား ဗဟိုကော်မတီ (၃) ပုံ (၁) ပုံမှ တောင်းဆိုလျှင် သို့မဟုတ် ဗဟိုအလုပ်အမှုဆောင်အဖွဲ့၏ အဆိုပြုမှုအပေါ် ဗဟိုကော်မတီဝင် (၃) ပုံ (၁) ပုံမှ သဘောတူခွင့်၊ နိုင်ငံလုံးဆိုင်ရာ ပါတီညီလာခံကျင်းပကြရမည်။

ပါတီဗဟိုကော်မတီ

- (က) ပါတီဗဟိုကော်မတီသည် ညီလာခံတစ်ခုနှင့်တစ်ခု ကြားကာလများတွင် ပါတီ၏ အမြင့်ဆုံးအာဏာပိုင်အဖွဲ့ဖြစ်ရမည်။
- (ခ) ဗဟိုကော်မတီက ပြည်လုံးကျွတ်ပါတီညီလာခံမှ ဒီမိုကရေစီစနစ်တကျရွေးချယ်တင်မြှောက်ထားသော ပုဂ္ဂိုလ်များဖြင့် ဖွဲ့စည်းရမည်။
- (ဂ) ပါတီဗဟိုအလုပ်အမှုဆောင်ကော်မတီအား ပါတီဗဟိုကော်မတီဝင်များထဲမှသာ ရွေးချယ်ဖွဲ့စည်းရမည်။
- (ဃ) ပါတီဗဟိုကော်မတီသည် ပါတီဖွဲ့စည်းပုံနှင့်အညီ ပါတီညီလာခံမှ ချမှတ်ထားသော လမ်းစဉ်/လုပ်ငန်းစဉ်များအား တာဝန်ပုံဖော်ဆောင်ရွက်ရမည်။
- (င) ပါတီဗဟိုကော်မတီအစည်းအဝေး အနည်းဆုံးတစ်နှစ်တစ်ကြိမ်ခေါ်ယူကျင်းပရမည်။

ပါတီဗဟိုအလုပ်အမှုဆောင်ကော်မတီ

- (က) နိုင်ငံလုံးဆိုင်ရာပါတီညီလာခံကြီးမှ ရွေးချယ်တင်မြှောက်ခြင်းခံရသော ဗဟိုကော်မတီဝင်များထဲမှ ဗဟိုအလုပ်အမှုဆောင် ကော်မတီအား ဗဟိုကော်မတီမျက်နှာစုံညီအစည်းအဝေးကြီးမှ ရွေးချယ်တင်မြှောက်ရမည်။
- (ခ) ဗဟိုအလုပ်အမှုဆောင်ကော်မတီသည် ပါတီညီလာခံနှင့် ဗဟိုအလုပ်အမှုဆောင်စုံညီအစည်းအဝေးမှ ပါတီဖွဲ့စည်းပုံအခြေခံဥပဒေနှင့်အညီ ချမှတ်ထားသော လုပ်ငန်းများအား ဦးစီးအကောင်အထည်ဖော်ကြရမည်။
- (ဂ) ဗဟိုအလုပ်အမှုဆောင်အစည်းအဝေးများအား (၁) လ တစ်ကြိမ်ကျင်းပကြရမည်။

ဥက္ကဋ္ဌ

- (က) ဥက္ကဋ္ဌသည် ပါတီ၏ အမြင့်ဆုံးနှင့် တာဝန်အရှိဆုံးခေါင်းဆောင်ဖြစ်သည်။
- (ခ) ဗဟိုကော်မတီနှင့် ဗဟိုအလုပ်အမှုဆောင်အဖွဲ့၏ လုပ်ငန်းများအား ဦးစီးပုံဖော်ဆောင်ရွက်ရန် တာဝန်ရှိသည်။
- (ဂ) ပါတီဖွဲ့စည်းမျဉ်းများ နိုင်ငံရေးလုပ်ငန်းစဉ်များ ပုံဖော်မှု မဟာဗျူဟာ နည်းဗျူဟာများအား ညှိနှိုင်းဆောင်ရွက်ရမည်။
- (ဃ) ဗဟိုကော်မတီနှင့် ဗဟိုအလုပ်အမှုဆောင်အစည်းအဝေးများတွင် သဘာပတိသာအဖြစ် ကွပ်ကဲတာဝန်ယူဆောင်ရွက်ရမည်။

### ဒုဥက္ကဋ္ဌ(၁)

- (က) ပါတီအမှုဆောင်အဖွဲ့၊ ဒုဥက္ကဋ္ဌသည် ပါတီ၏ ဒုတိယအမြင့်ဆုံးတာဝန်ရှိသူ ဒုတိယခေါင်းဆောင်ဖြစ်သည်။
- (ခ) အကြောင်းအမျိုးမျိုးကြောင့် ဥက္ကဋ္ဌအနေဖြင့် ပါတီလုပ်ငန်းများအား တာဝန်ယူထမ်းဆောင်နိုင်သောအခြေအနေမရှိလျှင် ဒုဥက္ကဋ္ဌမှ တာဝန်ယူဆောင်ရွက်ရမည်။

### ဒုဥက္ကဋ္ဌ(၂)

အမှုဆောင်ကော်မတီအဖွဲ့၊ ဒုဥက္ကဋ္ဌ (၂)သည်လည်း ဒုဥက္ကဋ္ဌ (၁) ကဲ့သို့ တာဝန်များအား ထမ်းဆောင်ရန် လိုအပ်လာလျှင် ထမ်းဆောင်နိုင်စွမ်းရှိရမည်။

### အထွေထွေအတွင်းရေးမှူး

- (က) အထွေထွေအတွင်းရေးမှူးသည် ပါတီတစ်ရပ်လုံး၏ လုပ်ငန်းများ ပုံမှန်လည်ပတ်မှု ရှိစေရေးအတွက် အနီးကပ်ကြီးကြပ်တာဝန်ယူဆောင်ရွက်ရမည်။
- (ခ) အထွေထွေအတွင်းရေးမှူးသည် ဗဟိုကော်မတီနှင့် ဗဟိုအလုပ်အမှုဆောင်အဖွဲ့တို့၏ လုပ်ငန်းစဉ်ဆုံးဖြတ်ချက်များအား လိုအပ်သလို ထုတ်ပြန်ခြင်း၊ အကောင်အထည်ဖော်ဆောင်ရွက်ခြင်းများ ပြုလုပ်ရမည်။
- (ဂ) ဥက္ကဋ္ဌ၊ ဒုဥက္ကဋ္ဌများ၏ ညွှန်ကြားချက်များအပေါ် အခြေပြု၍ ဗဟိုအလုပ်အမှုဆောင်အစည်းအဝေးများအား ခေါ်ယူကျင်းပရမည်။



အတွင်းရေးမှူး(၁) - (၂)

- (က) အထွေထွေအတွင်းရေးမှူး၏ အခါအားလျော်စွာ တာဝန်ပေးလာသော လုပ်ငန်းများအား တာဝန်ယူဆောင်ရွက်ရမည်။
- (ခ) အကြောင်းကြောင်းကြောင့် အထွေထွေအတွင်းရေးမှူးအနေဖြင့် ပါတီ၏ လုပ်ငန်း တာဝန်များအား တာဝန်ယူထမ်းဆောင်နိုင်စွမ်းမရှိလျှင် တွဲဘက်အတွင်းရေးမှူးများမှ တာဝန်ယူဆောင်ရွက်ကြရမည်။

ဗဟိုလုပ်ငန်းကော်မတီ

- (က) ဗဟိုကော်မတီသည် ပါတီလုပ်ငန်းများ ချောမွေ့စွာ လည်ပတ်နိုင်ရေးအတွက်လည်းကောင်း၊ ဗဟိုအလုပ်အမှုဆောင်အဖွဲ့အား အင်အားဖြည့်ဆည်းသောအားဖြင့်လည်းကောင်း၊ ပါတီ၏ စုံအထွေထွေရွေးကောက်ပွဲအကြံပြုကာလများနှင့် ရွေးကောက်ပွဲကျင်းပသည့်ကာလများတွင် ဗဟိုလုပ်ငန်းကော်မတီများအား လိုအပ်သလို ဖွဲ့စည်းခွင့်ရှိသည်။ ထိုသို့ ဖွဲ့စည်းသော လုပ်ငန်းကော်မတီတိုင်းတွင် ဗဟိုအလုပ်အမှုဆောင်ကော်မတီဝင်တစ်ဦးမှ ဦးဆောင်စေရမည်။

- (ခ) ဗဟိုကော်မတီသည် လုပ်ငန်းလိုအပ်ချက်များအရ ပါတီ၏စုံအထွေထွေရွေးကောက်ပွဲကာလများ၌ အောက်ပါဗဟိုလုပ်ငန်းကော်မတီများအတွက် သင့်လျော်သည့် ပုဂ္ဂိုလ်များအား ရွေးချယ်လျှက် ဖွဲ့စည်းတာဝန်ပေးရမည်။

(၁) အုပ်ချုပ်ရေးစီမံခန့်ခွဲရေးကော်မတီ

(၂) သတင်းနှင့် ပြန်ကြားရေးကော်မတီ



- (၃) သုတေသနကော်မတီ
- (၄) ဥပဒေရေးရာကော်မတီ
- (၅) လွှတ်တော်အဆင့်ဆင့်အတွက် ကိုယ်စားလှယ်လောင်းများ ရွေးချယ်ရေးကော်မတီ

ဗဟိုအဆင့် လူငယ်/အမျိုးသမီးကော်မတီများ

ပါတီ၏ အထက်ထက်ဆက်ဆံရေးနှင့် မျိုးဆက်သစ်ခေါင်းဆောင်များ ပြုစုပျိုးထောင်ရေးအတွက် အောက်ပါအဖွဲ့များအား ဖွဲ့စည်းကြရမည်။

- (က) ဗဟိုအဆင့်လူငယ်ရေးရာကော်မတီ
- (ခ) ဗဟိုအဆင့် အမျိုးသမီးရေးရာကော်မတီ
- (ဂ) ပြည်နယ်/တိုင်းဒေသကြီးလူငယ်ရေးရာကော်မတီ
- (ဃ) ပြည်နယ်/တိုင်းဒေသကြီးအမျိုးသမီးရေးရာကော်မတီများအား အဖွဲ့ဝင် (၇) ဦးထက် မနည်းဖြင့် ဖွဲ့စည်းရမည်။

**အခန်း (၇)**

ပါတီတွင်း အရေးယူခြင်း

- (က) ပါတီဝင်တိုင်းသည် ပါတီစည်းမျဉ်းစည်းကမ်းများနှင့် ဥပဒေ၊ နည်းဥပဒေများအား လိုက်နာရန် တာဝန်ရှိပါသည်။ ပျက်ကွက်ကျူးလွန်ပါက သတိပေးခြင်း စုံစမ်းစစ်ဆေးအရေးယူခြင်း

ပါတီဝင်အဖြစ်မှ ရပ်ဆိုင်းခြင်းများအား ဗဟိုအလုပ်အမှုဆောင်အဖွဲ့ ဆုံးဖြတ်ချက်ဖြင့် ပြုလုပ်နိုင်သည်။

- (ခ) ကျူးလွန်ဖောက်ဖျက်သော ပြစ်မှုအပေါ် အခြေပြုလျက် စုံစမ်းစစ်ဆေးမှုများအား ခုံအဖွဲ့ အဆင့်ဖြင့် စစ်ဆေးပိုင်ခွင့်ရှိစေရမည်။
- (ဂ) အရေးယူခြင်းခံရမှုသည် ဗဟိုကော်မတီသို့ အယူခံပိုင်ခွင့်ရှိစေရမည်။

### အခန်း (၈)

#### ပါတီဖွဲ့စည်းပုံအခြေခံဥပဒေ ပြင်ဆင်ခြင်း

- (က) ပါတီ၏ဖွဲ့စည်းပုံအခြေခံစည်းမျဉ်းဥပဒေကို ပြင်ဆင်၊ ဖြည့်စွက်၊ ပြောင်းလဲ၊ အသစ်အစား ထိုးရန် လိုအပ်ပါက နိုင်ငံလုံးဆိုင်ရာ ပါတီညီလာခံတွင် တင်ပြအတည်ပြုချက်ရယူရမည်။
- (ခ) နိုင်ငံလုံးဆိုင်ရာပါတီညီလာခံသို့ တက်ရောက်သည့် ကိုယ်စားလှယ် ၇၅ ရာခိုင်နှုန်း၏ သဘောတူညီချက်ဖြစ်သာ ဖွဲ့စည်းပုံအခြေခံစည်းမျဉ်းဥပဒေများအား ပြင်ဆင်၊ ဖြည့်စွက် ပြောင်းလဲအစားထိုးခြင်းများ ပြုရမည်။

ညီညွတ်ရေးနှင့် ငြိမ်းချမ်းရေးပါတီ  
(Party For Unity and Peace)

ဤပြည်ထောင်စု သမ္မတမြန်မာနိုင်ငံတော်ကြီးသည် တိုင်းရင်းနှယ်ဘွား လူမျိုးပေါင်း (၁၃၅) မျိုးကို မှီတင်းနေထိုင်ကြသည်။ ပြည်ထောင်စု နိုင်ငံကြီးဖြစ်ပါသည်။

ဤပြည်ထောင်စုကြီးသည် တိုင်းရင်းသားအားလုံးတို့ ပိုင်ဆိုင်သည့် နိုင်ငံကြီးဖြစ်သည်နှင့်အညီ တိုင်းရင်းသားအားလုံးတို့သည် တန်းတူမူညီမျှလွတ်လပ်မှုနှင့် လူ့အခွင့်အရေးရရှိမှု၌ တန်းတူမှုရှိစေရပါမည်။

ထိုသို့ ဖြစ်တည်နိုင်စေရေးအတွက် ညီညွတ်ခြင်း၊ ငြိမ်းချမ်းခြင်း၊ ချစ်ကြည်ခြင်းများနှင့်အတူ လောက ဝါလတရားများနှင့်အညီ ဒီမိုကရေစီ ထွန်းကားသော ပြည်ထောင်စုကြီးအဖြစ်လည်းကောင်း

ခေတ်မှီဖွံ့ဖြိုးတိုးတက်သော နိုင်ငံကြီးအဖြစ် ထူထောင်ရန်ဟူသော အမျိုးသားရေး ရည်မှန်းချက် ဖြင့် ဤညီညွတ်ရေးနှင့် ငြိမ်းချမ်းရေးပါတီ (Party For Unity and Peace) အား ထူထောင်ကြပါသည်။

ညီညွတ်ရေးနှင့် ငြိမ်းချမ်းရေးပါတီ Party For Unity and Peace ၏ မူဝါဒသဘောထား

၁။ ညီညွတ်ရေးနှင့် ငြိမ်းချမ်းရေးပါတီ Party For Unity and Peace သည် လွတ်လပ်ရေးသက်တမ်းနှင့် အမျှ ဆယ်စုနှစ်ပေါင်းများစွာ ဖြစ်ပွားခဲ့ရသည်။ ပြည်တွင်း ပဋိပက္ခများအား ချုပ်ငြိမ်းစေလျှက် ညီညွတ်ခြင်း ငြိမ်းချမ်းခြင်းမှ သင့်မြတ်ပေါင်းစည်းသော ပြည်ထောင်စုကြီးအဖြစ် တည်ထောင်ရန် ရည်ရွယ်ပါသည်။

၂။ ဤပြည်ထောင်စုကြီးတွင် ဒီမိုကရေစီကို အခြေခံသော အချုပ်အခြာအာဏာပိုင် ပြည်ထောင်စု သမ္မတ နိုင်ငံတော်ကြီးအဖြစ် အချုပ်အခြာအာဏာသည် ပြည်သူတို့ထံမှ ဆင်းသက်စေရမည့်စနစ်ကို ထူထောင်ရန် ရည်ရွယ်ပါသည်။

၃။ ကျွန်ုပ်တို့ညီညွတ်ရေးနှင့် ငြိမ်းချမ်းရေးပါတီ Party For Unity and Pace မှ ယုံကြည်သော “ဒီမိုကရေစီစည်းအပေါ် အခြေခံသည့် နိုင်ငံတော်မူသည် လွတ်လပ်ခြင်း၊ တန်းတူခြင်း၊ တရားမျှတခြင်း၊ ကိုယ်ပိုင်ပြဌာန်းခွင့်ရှိခြင်းဟူသော လောကပါလတရားများထွန်းကားသည့် နိုင်ငံရေးလွတ်လပ်မှု စီးပွားရေးလွတ်လပ်မှု တရားစီရင်ရေးလွတ်လပ်မှု လူမှုရေးလွတ်လပ်မှုများ အပြည့်အဝရှိသည်။ နိုင်ငံတော်ကြီးအဖြစ် တည်ဆောက်ရန် ဖြစ်ပါသည်။

အမျိုးသားသင့်မြတ်ပေါင်းစည်းရေး

၁။ တိုင်းရင်းနွယ်ဘွား နိုင်ငံသားအချင်းချင်း သင့်မြတ်ပေါင်းစည်းရေးဟူသော နိုင်ငံတစ်နိုင်ငံ၏ အဓိက အနေအထားသည် နိုင်ငံတော်ဖွံ့ဖြိုးတိုးတက်ရေးအတွက် ပဓါနကျသော အခြေခံအချက်အဖြစ် ယုံကြည်သည့်အတွက် ကျွန်ုပ်တို့၏ ပါတီအား ညီညွတ်ရေးနှင့် ငြိမ်းချမ်းရေးပါတီအဖြစ် ဖွဲ့စည်းကြခြင်းဖြစ်သည်နှင့်အညီ တိုင်းရင်းနွယ်ဘွား ပြည်ထောင်စုသားအားလုံးတို့သည် ချစ်ကြည်ရင်းနှီးစွာ အတူယှဉ်တွဲနေထိုင်ကြရန် Peace Harmony and Co-Existence ရည်မှန်းပါသည်။

၂။ ထို့အတူ ဖြစ်နေဆဲဖြစ်သော ပြည်တွင်းပဋိပက္ခအားလုံး ချုပ်ငြိမ်းရေးအတွက် တိုင်းရင်းသားအင်အားစုများအားလုံးဟိုသည် အမျိုးသားရေးအမြော်အမြင်များအပေါ် အခြေခံသည့် ငြိမ်းချမ်းစွာ ဆွေးနွေးအဖြေရှာမှုဖြင့် အမျိုးသားသင့်မြတ်ပေါင်းစည်းရေးအား တည်ဆောက်ကြရမည်ဟု အလေးအနက် ယုံကြည်ကြပါသည်။

၃။ တိုင်းရင်းသား လူနည်းစုများအရေး

ဤပြည်ထောင်စု နိုင်ငံကြီးသည် တိုင်းရင်းနွယ်ဘွား ပြည်ထောင်စုသားအားလုံး စုပေါင်းနေထိုင်ပိုင်ဆိုင်ကြသည်။ နိုင်ငံတော်ကြီးဖြစ်သည်နှင့်အညီ လူနည်းစု လူများစုများအကြား ခွဲခြားမှုမရှိသော တန်းတူမှု



ညီမျှမှု လွတ်လပ်မှု လူနည်းစုအခွင့်အရေးအပြည့်အဝရရှိမှုရှိသော နိုင်ငံတော်အဖြစ် ရပ်တည်မည်ဟု သဘောထားပါသည်။

၄။ လူထု လူတန်းစား အဖွဲ့အစည်းများ

ပါတီစုံဒီမိုကရေစီစနစ်နှင့်အညီ လူထု လူတန်းစား အဖွဲ့အစည်းများ ဖွဲ့စည်းခွင့်ရှိစေရမည်ဖြစ်ပါသည်။ ထိုသို့ ဖွဲ့စည်းရာတွင် ပါတီ၏ ဦးဆောင်မှုအောက်မှ

- (က) အလုပ်သမား လူတန်းစား ကိုယ်စားပြုအဖွဲ့အစည်း
- (ခ) တောင်သူ/လယ်သမား လူတန်းစား ကိုယ်စားပြုအဖွဲ့အစည်း
- (ဂ) တိုင်းရင်းသားလုပ်ရှင်များ ကိုယ်စားပြု အဖွဲ့အစည်းများ ထူထောင်ရေးတို့အား ဦးတည်ရည်မှန်းပါသည်။

စီးပွားရေး

ညီညွတ်ရေးနှင့် ငြိမ်းချမ်းရေးပါတီ Party For Unity and Peace သည် နိုင်ငံတော်၏ စီးပွားရေး မူဝါဒအဖြစ် လွတ်လပ်သော အမျိုးသားစီးပွားရေးမူဝါဒအား ချမှတ်ကျင့်သုံးမည်ဖြစ်လျက် လူမှုသယာဇာတ ဖြစ်စေမည်ဈေးကွက် စီးပွားရေးစနစ် Social Market Economy ကို ကျင့်သုံးမည်ဖြစ်ပါသည်။ ထိုသို့ အမျိုးသားစီးပွားရေးမူဝါဒအား ဖော်ဆောင်မှုပြုရာ၌ တိုင်းပြည်၏ ဓန (Wealth) ကို ပိုမိုဖွံ့ဖြိုးတိုးတက်စေရေးအတွက် ဈေးကွက်စီးပွားရေးစနစ်အား ကျင့်သုံးမည်ဖြစ်ပြီး ဖွံ့ဖြိုးတိုးတက်လာသော ဓနအား ခွဲဝေခံစားစေမှုအဖြစ် ဖော်ရာတွင် ပစ္စက္ခမြန်မာ့လူ့ဘောင်အဖွဲ့အစည်းနှင့် အဝင်ဝင်ကျဖြစ်စေမည့် မျှတမှုနှင့် တိုးတက်မှုအား ဖြစ်စေမည့် Wealth Distribution ဖြစ်စေရေး အလေးထားဆောင်ရွက်ပါမည်။



ပညာရေး

နိုင်ငံတကာ ပညာရေးစနစ်နှင့် ရင်ဘောင်တန်းနိုင်မည့် အခြေခံပညာရေးမှာ အစပြုလျက် တက္ကသိုလ် ကောလိပ်စိုက်ပျိုးရေး စက်မှုလက်မှုကျောင်းများမှ ရွေးထုတ်လိုက်သည့် ကျောင်းသား/ကျောင်းသူ များသည် ပြည်တွင်းပြည်ပနှင့် နိုင်ငံတကာလုပ်ငန်းခွင်တွင် ဝင်ရောက်ယှဉ်ပြိုင်နိုင်စေမည့် သင်ကြားလေ့ကျင့်မှု မျိုးဖြစ်စေရေးရွှေ့ရွှေ့ပါမည်။ ဤနည်းဖြင့် အနာဂတ်အတွက် ခေတ်မှီတိုးတက်သော လူသားအရင်းအမြစ်များ အဖြစ် နိုင်ငံတကာ အလုပ်ခွင်တွင် ဝင်ရောက်နိုင်စေမည့် ပညာရေးစနစ်ဖြစ်စေရေး ရည်မှန်းပါသည်။

ကျန်းမာရေး

နိုင်ငံတကာအဆင့်မှီ ဆေးပညာများဖြင့် နိုင်ငံသားတိုင်း၏ ကျန်းမာရေးအပေါ် ကူညီစောင့်ရှောက် မှုမျိုးဖြစ်စေရေး ငိုးတက်မည်။

အခမဲ့ ဆေးဝါးကုသခွင့်တွင် ဆေးကုသရေးနှင့်အတူ ကြိုတင်ကာကွယ်ရေး၊ ပညာပေးရေးစသည့် ပြည်သူ့ကျန်းမာရေး ပုံဖော်မှုများအား ကျေးလက်ဒေသနှင့် နယ်စပ်ဒေသများအပါအဝင် မဖွံ့ဖြိုးသေးသော တိုင်းရင်းသားနယ်မြေများ တစ်ပြေးညီဖြစ်စေရေး ဦးတည်ဆောင်ရွက်ပါမည်။

တောင်သူလယ်သမားစာရေး မြန်မာနိုင်ငံလူဦးရေ၏ ၈၀ ရာခိုင်နှုန်းရှိသော တောင်သူလယ်သမား များအတွက် မဟာဗျူဟာဦးတည်ချက်မှာ မြေရှင်ကြီးစနစ် တိုက်ဖျက်ရေးဖြစ်သည့် ချမ်းသာသော လယ်သမား များအား ကြားထားသော (ဝါ) မဟာမိတ်ပြုသော အခြေခံဖြင့် လယ်ယာလုပ်သားများ၊ ဆင်းရဲသား လယ်သမား များ၊ အလယ်တန်းစား လယ်သမားများအား ဘဝအာမခံချက်ရှိစေမည့် လယ်/ယာလုပ်သူ လယ်/ယာ ပိုင်ရေး အခြေခံကာလ လက်တွေ့ချမှတ်ကျင့်သုံးမည်။

လယ်/မြေများအား လယ်/ယာမြေလုပ်သူတိုင်း ပိုင်ဆိုင်ခွင့်ရှိစေရမည်ဖြစ်သည့်အပြင် မိမိစိုက်  
လယ်/ယာမြေများအား အမွေဆက်ခံပိုင်ခွင့် လွှဲပြောင်း/ရောင်းချပိုင်ခွင့်၊ ပေါင်နှံပိုင်ခွင့်များရှိစေရပါမည်။

တောင်သူလယ်သမားများ၏ လယ်/ယာလုပ်ငန်းခွင်အတွက် အမှန်တကယ်လိုအပ်သော မျိုးကောင်းမျိုးသန့်များ ဓါတ်မြေသြဇာပိုးသတ်ဆေး စိုက်ပျိုးရေး စရိတ်များအလုံအလောက်ရှိစေရေး ဦးတည်ဆောင်ရွက်ပါမည်။ ထိုသို့ စိုက်ပျိုးစရိတ်များ အလုံအလောက်ရှိစေရေးတွင် စိုက်ပျိုးရေးအထောက်အကူပြုဘက်များ သမဝါယမအဆင့် ကျေးလက်ဒေသဖွံ့ဖြိုးရေးဘက်များမှ လုံလောက်သော အရင်းအနှီးများ ရရှိစေရေးတွင် အပြန်အလှန်အာမခံချက်အဖြစ် မိမိပိုင်လယ်/ယာမြေအား အာမခံထားလျက် စိုက်ပျိုးထုတ်လုပ်ရေးစရိတ်များရရှိနိုင်ရေး အဓိကထား ဆောင်ရွက်ပါမည်။

#### မူဝါဒ

တိကျပြတ်သားသည့် ဘက်မလိုက်ကြားနေရေးဝါဒကို ကျင့်သုံးမည့် အိမ်နီးချင်းဒေသတွင်း နိုင်ငံများနှင့် ချစ်ကြည်ရင်းနှီးစွာ ယှဉ်တွဲနေထိုင်လျက် ဘန်ဒေါင်းမူ (၅) ချက်အား အခြေခံအဖြစ် ရပ်တည်ကျင့်သုံးမည်။

ကမ္ဘာ့ငြိမ်းချမ်းရေး နိုင်ငံတကာချစ်ကြည်သွေးစည်းရေးအား အခြေခံသဘောထားအဖြစ် လက်တွေ့ချမှတ်ကျင့်သုံးမည်ဖြစ်သည့်အပြင်၊ နိုင်ငံတကာအဆင့်ပူးပေါင်းဆောင်ရွက်မှုများအား တက်ကြွစွာ ပါဝင်ဆောင်ရွက်ပါသည်။

ကုလသမဂ္ဂအထူးအရင်စီများ အပါအဝင် ကမ္ဘာ့ဘဏ်နိုင်ငံတကာငွေကြေးရုံပုံငွေအဖွဲ့ အာရှဖွံ့ဖြိုးရေးဘဏ်နှင့် ဒေသဆိုင်ရာအဖွဲ့အစည်းများ စသည်တို့နှင့် နိုင်ငံတော်အတွက် အကျိုးရှိမှုနှင့် ဂုဏ်သိက္ခာကို မထိခိုက်စေသော အကူအညီများအထောက်အပံ့များ ရရှိရေး အလေးထားဆောင်ရွက်မည်။ “ကျွန်ုပ်တို့ညီညွတ်ရေးနှင့် ငြိမ်းချမ်းရေးပါတီ Party For Unity and Peace ၏ အမျိုးသားရေး ရည်မှန်းချက်မှာ

ပြည်ထောင်စုသား တိုင်းရင်းနွယ်ဘွားတိုင်းသည် ဒီမိုကရေစီရေးနှင့်လူသားတိုင်း၏ မွေးရာပါ လူ့အခွင့်အရေးများအား စည်းကမ်းတကျ ခံစားခွင့်များရရှိစေလိုခြင်းဖြစ်ပါသည်။ ပြည်ထောင်စုသား တိုင်းရင်း

သားလူမျိုးစုတိုင်းသည် လူမျိုးကြီး/လူမျိုးငယ်ဟူသော ခွဲခြားသက်မှတ်မှုမရှိသည့် တန်းတူရေးနှင့် ကိုယ်ပိုင် ပြောဆိုခွင့်ရှိသော အခြေခံဖြင့် ညီညွတ်ငြိမ်းချမ်းစွာ ချစ်ကြည်လေးစားစွာ ယှဉ်တွဲနေထိုင်ကြခြင်းဖြင့် ငြိမ်းချမ်း သာယာသော ခေတ်မီဖွံ့ဖြိုးတိုးတက်သော ပြည်ထောင်စုကြီးအဖြစ် တည်ဆောက်လိုပါသည်။

ညီညွတ်ရေး၊ ငြိမ်းချမ်းရေးမှ အတူတကွ ယှဉ်တွဲနေထိုင်မှု Peace Harmony and Co-Existance ဟူသော အခြေခံဖြင့် တိုင်းရင်းနယ်တွား တစ်မျိုးသားလုံးအတူတကွ ညီညာဖျဖျ လက်တွဲဆောင်ရွက်ကြရန် ဟူသော အမျိုးသားရေးရည်မှန်းချက်ဖြင့် ‘ညီညွတ်ရေးနှင့် ငြိမ်းချမ်းရေးပါတီ’ Party For Unity and Peace အား ဖွဲ့စည်းထူထောင်ကြပါသည်။

ညီညွတ်ရေး၊ ငြိမ်းချမ်းရေးမှ အမျိုးသားသင်းမြတ်ပေါင်းစည်းရေးသို့ ရည်မျှော်သော

ဗဟိုအလုပ် အမှုဆောင်ကော်မတီ

ညီညွတ်ရေးနှင့် ငြိမ်းချမ်းရေးပါတီ

Party For Unity and Peace

ပြည်ထောင်စု မြန်မာ နိုင်ငံတော်